



सत्यमेव जयते

# The Gujarat Government Gazette

## EXTRAORDINARY

### PUBLISHED BY AUTHORITY

Vol. LXV ]

SATURDAY, APRIL 6, 2024 / CHAITRA 17, 1946

Separate paging is given to this Part in order that it may be filed as a Separate Compilation.

#### PART IV-C

**Statutory Rules and Orders (Other than those published in Parts I, I-A and I-L)  
made by Statutory Authorities other than the Government of Gujarat  
including those made by the Government of India, the High Courts, the  
Director of Municipalities, the Commissioner of Police, the Director of  
Prohibition and Excise, the District Magistrates and the Election  
Commission, Election Tribunals, Returning Officers and other  
authorities under the Election Commission.**

કલેક્ટર અને જિલ્લા મેજિસ્ટ્રેટની કચેરી

જાહેરનામું

જિલ્લા સેવા સદન, સેક્ટર ૧૧ ગાંધીનગર, ૧૬મી માર્ચ, ૨૦૨૪

ફોજદારી કાર્યરીતિ અધિનિયમ, ૧૯૭૩ ની કલમ-૧૪૪ હેઠળ હુકમ

નં.ડીસી/લો.સા.ચૂં.૨૦૨૪/૧૫૧.૩૦૫૦ થી ૩૦૮૨/૨૦૨૪:- ભારતના ચૂંટણીપંચ દ્વારા લોકસભા સામાન્ય ચૂંટણીઓ-૨૦૨૪ યોજનાર છે. તે રીતે ગાંધીનગર જિલ્લામાં ચૂંટણી યોજવા અંગેનું જાહેરનામું બહાર પાડવાની તા.૧૨.૦૪.૨૦૨૪, મતદાનની તા.૦૭.૦૫.૨૦૨૪, મત ગણતરીની તા.૦૪.૦૬.૨૦૨૪ અને ચૂંટણી પ્રક્રિયા પૂરી કરવાની છેલ્લી તા.૦૬.૦૬.૨૦૨૪ મુજબ કાર્યક્રમ જાહેર થયેલ છે.

ગાંધીનગર જિલ્લાના મહેસૂલી વિસ્તારમાં સમાવિષ્ટ વિધાનસભા મતદાર વિભાગની લોકસભા સામાન્ય ચૂંટણી-૨૦૨૪ ને લક્ષમાં લઈ જાહેર શાંતિ અને સલામતી જાળવવા પગલા લેવા જરૂરી છે. સમગ્ર ગાંધીનગર જિલ્લાના મહેસૂલી વિસ્તારમાં કોઈપણ પ્રકારની સુલેહશાંતિનો ભંગ ન થાય અને જાહેર સલામતી તેમજ કાયદો અને વ્યવસ્થા જાળવાઈ રહે તે માટે ગાંધીનગર જિલ્લાના મહેસૂલી વિસ્તારમાં સમાવિષ્ટ વિધાનસભા મત વિભાગની લોકસભા સામાન્ય ચૂંટણી-૨૦૨૪ ને અનુલક્ષીને કેન્દ્રીય ચૂંટણી આયોગે બંધારણની કલમ-૩૨૪ મુજબ બહાર પાડેલ ચૂંટણી આચાર સંહિતાની જોગવાઈઓના અમલ માટે નીચે જણાવ્યા મુજબ પ્રતિબંધ મુકવાની જરૂર જણાય છે.

વાસ્તે હું મેહુલ કે.દેવે આઈ.એ.એસ., જિલ્લા મેજિસ્ટ્રેટ, ગાંધીનગર ક્રિમીનલ પ્રોસીજર કોડ-૧૯૭૩ ની કલમ-૧૪૪ થી મને મળેલ સત્તાની રૂએ નીચે જણાવેલ વિસ્તારમાં તા.૧૬/૦૩/૨૦૨૪ થી સમગ્ર ચૂંટણી પ્રક્રિયા પૂર્ણ ન થાય ત્યાં સુધી નીચેના કૃત્યો કરવા પર પ્રતિબંધ ફરમાવું છું.

## કૃત્યો

- (૧) જે છટાદાર ભાષણો આપવાથી, ચાળા પાડવાથી અથવા નકલો કરવાથી, ચિત્રો, નિશાનીથી, જાહેર ખબરો અથવા પદાર્થ અથવા વસ્તુઓ તૈયાર કરવાથી, દેખાડવાથી અથવા તેને ફેલાવો કરવાથી અથવા આવા અધિકારીઓના અભિપ્રાય પ્રમાણે સુરૂચી અથવા નીતિનો ભંગ થતો હોય અથવા તેનાથી રાજ્યની સલામતી જોખમાતી હોય અથવા જેના પરિણામે રાજ્ય ઉથલી પડવાનો સંભવ હોય તેવા છટાદાર ભાષણો આપવાના અથવા ચાળા વિગેરે કરવાની અને તેના ચિન્હો, નિશાનીઓ વિગેરે તૈયાર કરવાના, દેખાડવાના અથવા તેનો ફેલાવો કરવાના કૃત્યો.

## વિસ્તાર

## ગાંધીનગર જિલ્લાનો સમગ્ર મહેસૂલી વિસ્તાર

આ હુકમનો ભંગ કરનાર, ઉલ્લંઘન કરનાર ભારતીય દંડ સંહિતાની કલમ-૧૮૮ મુજબ હેઠળ શિક્ષાને પાત્ર થશે.

હું આદેશ આપુ છું કે, આ હુકમની જાહેરાત ઉપર જણાવેલ વિસ્તારમાં સહેલાઈથી દેખી શકાય તેવી જગ્યાઓએ તેની નકલો ચોંટાડીને લાઉડસ્પીકર વાહન ધ્વારા તેમજ સ્થાનિક વર્તમાનપત્રો અને આકાશવાણી અને દૂરદર્શન કેન્દ્ર ઉપરથી કરાવવી.

આજરોજ તા.૧૬/૦૩/૨૦૨૪ ના રોજ મારી સહી તથા કચેરીનો સિક્કો કરી હુકમ બહાર પાડવામાં આવ્યો.

મેહુલ કે. દવે,

જિલ્લા મેજિસ્ટ્રેટ,

ગાંધીનગર.

-----

